



முதலமைச்சர் - கமுகத் தலைவர் மு.க.ஸ்டாலின் அவர்களுடைய வழிகாட்டுதலின்படி, இந்திய ஒன்றியமே திரும்பி பார்க்கிற வகையில், கமுக இளைஞரணி 2 ஆவது மாநில மாநாடு சேலத்தில் கடந்த ஜனவரி 21 ஆம் தேதி நடைபெற்றது. இந்த மாநாடு மாபெரும் வெற்றி மாநாடாக அமைவதற்கு வழிகாட்டிய கமுக பொதுச் செயலாளர், பொருளாளர், முதன்மைச் செயலாளர், துணை பொதுச் செயலாளர்கள் உள்ளிட்ட தலைமைக் கமுக நிர்வாகிகள், மாநாட்டுக்காக உழைத்த மாவட்டக் கமுகச் செயலாளர்கள், கமுக அணிகளின் செயலாளர்களுக்கு நன்றி தெரிவிக்கின்ற கூட்டம் குறிஞ்சி இல்லத்தின் நேற்று முன்தினம் நடைபெற்றது. மாநாடு அறிவித்த நான் முதல், இளைஞரணி செயல்வீரர் கூட்டம் நீட் விலக்கு, நம் இலக்கு கையெழுத்து இயக்கம் மாநாட்டு நிதி இருசக்கர வாகனப் பேரணி உரிமை மீட்பு கடர் ஓட்டம் லட்சக்கணக்கான இளைஞர்களின் வருகை என்று மாநாட்டிற்கான ஒவ்வொரு பணிகளையும் ஒருங்கிணைத்த மாவட்டக் கமுகச் செயலாளர்கள், பொறுப்பு அமைச்சர்கள் உட்பட அனைவருக்கும் நன்றி தெரிவித்து நினைவுப்பரிசை கமுக இளைஞரணிச் செயலாளர், அமைச்சர் உதயநிதி ஸ்டாலின் வழங்கி, "பாசிசம் வீழட்டும் இந்தியா வெல்லட்டும்" என்ற உணர்வோடு ஓரணியில் நின்று, நாடாளுமன்றத் தேர்தல் வெற்றிக்காக உழைப்போமென உரையாற்றினார்.



பேரவையில் நீதியமைச்சர் தங்கம் தென்னரசு பதிலுரை....

4 ஆம் பக்கத் தொடர்ச்சி

நேற்று உலகத் தாய்மொழிகள் கடைப்பிடிக்கப்பட்டு, மாமன்ற உறுப்பினர்கள் உறுதி மொழி எடுத்துக்கொண்டிருக்கிறார்கள். தாய்த்தமிழுக்காக எதையும் செய்யத் துணிந்தவர்கள் நாம். ஆனால் வேறு எந்த மொழியையும் நாம் அழிக்க முற்பட்டதில்லை. எனவேதான் பழங்குடியினர் மொழிகளைப் பாதுகாக்கப்பட ஒரு திட்டம் அறிவிக்கப்பட்டிருக்கிறது. இவ்வாறு மாபெரும் தமிழ்க் கனவுகளை முன்வைத்துச் செதுக்கப்பட்ட இந்த நிதிநிலை அறிக்கையில் இடம்பெற்றிருக்கும் அறிவிப்புகள் தமிழர்களுடைய வாழ்வை வளம் பெறச் செய்யுமென்று நாங்கள் உறுதியாக நம்புகிறோம்

அரசினுடைய கடன் அளவு பற்றிய எதிர்க்கட்சியினரின் தவறான கருத்துகள்!
நேற்று பேசுகின்றபோது கடன் பற்றியும் மிகப் பெரிய அளவில் இங்கே விவாதங்கள் நடந்திருக்கிறது. பொருளாதாரத்தைப் பற்றியும், நிதி மேலாண்மையைப் பற்றியும் எந்தவொரு அடிப்படை புரிதலும் இல்லாமல் பரபரப்பை உருவாக்கக்கூடிய ஒரே நோக்கத்தோடு எதிர்க்கட்சியினர் அரசினுடைய கடன் அளவைப் பற்றிய தவறான கருத்துகளை முன்வைத்துச் சென்றிருக்கிறார்கள்.

எந்தவொரு புள்ளி விவரத்தைப் பார்க்கும்போதும் அந்த காலகட்டத்திற்கு ஏற்ப அதைப் பார்க்க வேண்டும். நாங்கள் 10 ஆண்டு காலத்தில் குறைவாக கடன் வாங்கினோம். ஆனால் அவர்கள் 3 ஆண்டுகளில் அதிகமாக கடன் வாங்கியுள்ளார்கள் என்று கூறுவது அவர்கள் வாங்கியிருக்கலாம். உதாரணத்திற்கு சொல்ல

வேண்டுமென்றால், 2011-ல் வரவு-செலவுத் திட்டத்தின் மொத்த மதிப்பு ரூ.1.02 இலட்சம் கோடி ரூபாய். மாநிலத்தின் மொத்த உள்நாட்டு உற்பத்தி மதிப்பு ரூ.2.51 இலட்சம் கோடி. ஆனால், இன்றோ வரவு-செலவுத் திட்டத்தின் மொத்த மதிப்பு ரூ.4.12 இலட்சம் கோடி ரூபாயாகவும், மாநில மொத்த உள்நாட்டு உற்பத்தி மதிப்பு ரூ.31.55 இலட்சம் கோடியாகவும் உள்ளன. இதை அடிப்படையாகக் கொண்டு கடனைப் பொறுத்தவரை அதை மாநில மொத்த உள்நாட்டு உற்பத்தி மதிப்புடன் ஒப்பிட வேண்டும். அதாவது மாநிலத்தின் பொருளாதாரம் வளர வளர, அந்த மாநிலத்தின் கடன் வாங்கும் திறனும், அதைத் திருப்பிச் செலுத்தும் திறனும் அதிகரிக்கும். அந்தவகையில் 15-வது நிதிக் குழு தமிழ்நாட்டிற்கு கடன் அளவு குறித்த சில வரம்புகளை நிர்ணயித்திருக்கிறது.

அதன்படி 2021-2022-ல் 28.7 சதவிகிதம், மொத்த உற்பத்தி மதிப்பின் தமிழ்நாட்டின் கடன் விகிதம் அந்த 28.7 சதவிகிதத்திற்கு எதிராக 27.01 சதவிகிதம். 2022-2023-ல் 15-வது நிதிக் குழு வரம்பு 29.3 சதவிகிதம், நம்முடைய தமிழ்நாட்டின் கடன் விகிதம் 26.87 சதவிகிதம், 2023-2024-ல் 15-வது நிதிக் குழு வின் வரம்பு 29.1 சதவிகிதம், நம்முடைய கடன் விகிதம் 26.72 சதவிகிதம், அதைப்போல, 2024-2025-ல் அவர்களுடைய வரம்பு 28.9 சதவிகிதம், நம்முடைய கடன் விகிதம் 26.40 சதவிகிதம். எனவே, நிதிக் குழுவின் வரம்பிற்குள்ளான கடன் வாங்குகிறோம் என்பதையும் நான்

இங்கே தெள்ளத்தெளிவாக சுட்டிக் காட்ட விரும்புகிறேன்.

நிதி ஆதாரங்கள் தீரட்புவதை ஒன்றிய அரசு கட்டுப்படுத்துகிறது!

அதைப்போல சென்னை மெட்ரோ இரயிலின் 2 ஆம் கட்டத்திற்கு ஒன்றிய அரசின் ஒப்புதல் கிடைக்காததால், இந்த ஆண்டு ரூ.9,000 கோடி கடனும், அடுத்த ஆண்டு ரூ.12,000 கோடி கடனும் வாங்க வேண்டிய கட்டாயத்தில் இருக்கிறோம். இது போதாது என்று மாநில அரசின் நிதிநிலையை மேலும் பாதிக்கும் வகையில் கடுமையான நிபந்தனைகளை விதித்து, வளர்ச்சி திட்டங்களுக்காக நிதி ஆதாரங்களை தீரட்டும் மாநில அரசினுடைய அதிகாரத்தை ஒன்றிய அரசு கட்டுப்படுத்துகிறது.

இவ்வாறு ஒவ்வொரு நிபந்தனையின்மூலம் தமிழ்நாடு மின் உற்பத்தி மற்றும் பகிர்மானக் கழகத்திற்கு இழப்பீடு நிதியாக இந்த ஆண்டு ரூ.17.117 கோடியும், அடுத்த ஆண்டு ரூ.14.442 கோடியும் மாநில அரசு வழங்க வேண்டிய கட்டாயத்தில் இருக்கிறது. அவ்வாறு வழங்காவிட்டால் அதற்கு இணையான தொகை நம்முடைய கடன் வரம்பிலிருந்து கழிக்கப்படக்கூடிய ஒரு கழிநிலை இருக்கிறது. ஒன்றிய அரசு இவ்வாறு நம்முடைய நிதிநிலையைப் பாதிக்கின்ற வகையில் செயல்படாமல் இருந்தாலே நமது கடன் இந்த ஆண்டு ரூ.26.117 கோடியாகவும், அடுத்த ஆண்டு ரூ.26.442 கோடி அளவிற்கும் குறைந்திருக்கும் என்பதையும் நான் இந்த மாமன்றத்தில் தெரிவிக்க விரும்புகிறேன்.

கடன் என்ற சொல்லுக்கு 'கடமை' என பொருள் உண்டு!

நான் கடன் குறித்து இந்த மாமன்றத்தில் விளக்கியிருக்கிறேன். இந்தக் 'கடன்' என்ற ஒரு சொல்லுக்கு 'கடமை' என்பதற்கான ஒரு பொருளும் இருக்கின்றது.

புறநானூற்று பாடலில் ஒவ்வொரு வருக்கும் சமூகத்தில் என்ன கடமை இருந்தது என்று சொன்னால்,

“ஈன்று புறந்தருதல் எந்தலைக் கடனே;

சான்றோன் ஆக்குதல் தந்தைக்குக் கடனே;

வேல்வடித்துக் கொடுத்தல் கொல்லற்குக் கடனே;

நன்னடை நல்கல் வேந்தற்குக் கடனே;

ஒளிறுவான் அருஞ்சமம் முருக்கிக்

களிறு எறிந்து பெயர்தல் காளைக்குக் கடனே”

என்று ஒவ்வொரு கடனையும் புறநானூறு ஒவ்வொருவருக்கும் வகுத்து தந்திருக்கிறது. அந்த வகையில் தமிழ்நாட்டில் யாருக்கு என்ன கடன் இருக்கிறதோ, இல்லையோ நம்முடைய முதலமைச்சர் அவர்கள், அவரும் ஒரு கடன் வைத்திருக்கிறார்.

“நெல்லும் உயிர் அன்றே;

நீரும் உயிர் அன்றே;

மன்னன் உயிர்த்தே மலர்தலை உலகம்;

அதனால் யான் உயிர் என்பது அறிகை;

வேன்மிகு தானை வேந்தர்க்குக் கடனே”

என்று புறநானூறு சொல்கிறது. மன்னன், தான் உயிர் என்பதாக அவன் கருதி, இந்த நாட்டு மக்களை எந்த ஆட்சி முறையுடன் கேட்கி

றானோ (மேசையைத் தட்டும் ஒலி) அது அந்த மன்னனுடைய கடமை. அவன் அந்த உயிராக இருக்கிறான்.

தமிழ்நாட்டு மக்களுடைய உயிராக தமிழ்நாட்டு மக்களை தான் கருதி, தான் அவர்களுக்கு உயிராக இருக்கக்கூடிய நம்முடைய மாண்பு மிகு முதலமைச்சர், அவருடைய கடனாக கருதுவது, வள்ளல் பெருமான் சொன்னதைப்போல, “என் கடன் பணி செய்து கிடப்பதே” (மேசையைத் தட்டும் ஒலி) என்று பணி செய்வதையே தன்னுடைய கடனாகக் கொண்டு இருக்கக்கூடிய முதலமைச்சர் அவர்களை நான் இந்த நேரத்தில் வணங்கக் கடமைப்பட்டிருக்கின்றேன். அவர்களுடைய நல்லாட்சியில், அந்த ஆட்சி நடக்கக்கூடிய திராவிட மாடல் ஆட்சியை நாம் அனைவரும் போற்றி பாராட்டுகிறோம்.

கம்பன், கம்பராமாயணத்தை எழுதுகிறபோது கோசல நாட்டின் வளத்தை சொல்கிறபோது மிக அருமையாக ஒரு பாட்டில் சொல்வான்.

“வண்மை இல்லை. ஓர் வறுமை இன்மையால்;

திண்மை இல்லை, நேர் செறுநர் இன்மையால்;

உண்மை இல்லை, ஓர் பொய் உரை இன்மையால்;

வெண்மை இல்லை, பல கேள்வி மேவலால்” என்று சொன்னான்.

எல்லோருக்கும் எல்லாமுமான ராஜ்யியம்!

கோசல நாட்டிலே வள்ளல் தன்மை கிடையாது. காரணம் அங்கே வறுமையில்தான். கோசல நாட்டிலே பெரும் வீரர்கள் கிடையாது. காரணம் எதிர்த்து போராடக்கூடிய எவரும் எதிரே இல்லை. (மேசையைத் தட்டும் பலத்த ஒலி) உண்மை இல்லை. காரணம் அங்கே ஒரு பொய்யுரை இல்லை. ஒண்மை

யில்லை பல கேள்வி மேன்மையால்.

அறியாமை என்பது அங்கில்லை.

காரணம் அந்தக் கோசல நாட்டிலே கல்வி வளாகத்திற்கு அள்ளிக் கொடுத்த வள்ளல் இருந்தான் என்ற காரணத்தினாலே. (மேசையைத் தட்டும் ஒலி) ராமராஜ்யியம் எப்படி இருந்ததோ இல்லையோ யானொன்றிரியேன் பராபரமே. ஆனால் நம்முடைய முதலமைச்சர் அவர்களுடைய திராவிட மாடல் ஆட்சி எல்லோருக்கும் எல்லாமுமான ராஜ்யியமாக இருந்திருக்கிறது என்பதை நான் சொல்லுவேன். (மேசையைத் தட்டும் பலத்த ஒலி) அந்த நல்லாட்சியிலே குறிப்பிட்டுச் சொல்லவேண்டுமென்றால்,

‘தீங்கின்றி நாடெல்லாம் திங்கள் மும்மாரிப் பெய்து,

ஓங்கு பெருஞ்செல் நெல் ஊடுகயல் உகைப்,

பூங்குவளைப் போதில் பொறிவண்டு கண்படுப்ப,

தேங்காத புக்கிருந்து சீர்த்த மலைபற்றி

வாங்கக்குடம் நிறைக்கும் வள்ளல் பெரும் பசுக்கள்

நீங்காத செல்வம் நிறைந்தேலோ ரெம்பாவாய்’

என்று சொன்ன அந்தப் பாடலை நிறைவு செய்து இந்த ஆட்சியிலே முதலமைச்சர் அவர்களுடைய திராவிட மாடல் ஆட்சி எல்லா வகையிலும் நிறைந்திருக்கக்கூடிய ஆட்சியாக இந்த ஆட்சி இந்த நாட்டிலுடைய நிதி வளத்தையும், இந்த நாட்டிலுடைய இயற்கை வளத்தையும் மேம்படுத்தி செயல்படுத்தும் என்பதை நான் தெரிவித்து என்னுடைய பதிலுரையை நான் நிறைவுசெய்கிறேன். (மேசையைத் தட்டும் பலத்த ஒலி)

இவ்வாறு அமைச்சர் தங்கம் தென்னரசு உரையாற்றினார்.

முதல்வர் மு.க.ஸ்டாலின் அரசின் பயன்தரும் திட்டங்கள்!

கோரிக்கைகளை பரிசீலித்து சில அறிவிப்புகள்!

நிறைவு செய்வதற்கு முன்பாக, வரவு-செலவுக் கூட்டத்தொடரின் விவாதத்தில் ஸ்டாலன் உறுப்பினர்கள் சில கோரிக்கையையெல்லாம் பேசுகின்றபோது முன்வைத்திருக்கிறார்கள். அந்தக் கோரிக்கைகளைப் பரிசீலித்து முதலமைச்சர் அவர்களுடைய வழிகாட்டுதலிலே நான் கீழ்க்கண்ட அறிவிப்புகளைச் செய்யவிரும்புகிறேன். குறிப்பாக நம்முடைய காட்டுமன்னார் கோவில் ஸ்டாலன் உறுப்பினர் ம.சிந்தனை செல்வன் அவர்கள் பேசிய போது அவர்கள் குறிப்பிட்டுச் சொன்ன சில கோரிக்கைகளின் அடிப்படையில் சென்ற ஆண்டு நடைபெற்ற மாவட்ட ஆட்சித் தலைவர்கள் கூட்டத்தில் முதலமைச்சர் அவர்கள் பழத்தை ஆதி திராவிட பழங்குடி

பேரவையில் நீதியமைச்சர் தங்கம் தென்னரசு அறிவிப்பு!

யினப் பள்ளி கல்லூரி விடுதிகளைப் பராமரிக்க நிதியொதுக்கப்படும் என்று அறிவித்தார்கள். மாணவர்களின் எண்ணிக்கையையும், தேவையையும் கருத்தில்கொண்டு சிறப்புப் பராமரிப்பு மேற்கொள்ள 521 ஆதி திராவிட மற்றும் 15 பழங்குடியினர் விடுதிகள் கண்டறியப்படவுள்ளன. வரும் கல்வியாண்டு தொடங்கப்படுவதற்கு முன்பாகவே 100 கோடி ரூபாய் மதிப்பீட்டில் இப்பணிகள் மேற்கொள்ளப்பட்டு நிறைவுபெறும் என்பதை முதலமைச்சர் அவர்களுடைய வழிகாட்டுதலோடு நான் தெரிவிக்க விரும்புகிறேன்.

அதைப்போல ஆதி திராவிட

தொழில் முனைவோருக்கென திருப்பூர் மாவட்டம், முதலிபாளையத்தில் மொத்தம் 100 ஏக்கரில் 80 ஏக்கர் பரப்பளவில் 100 தொழிற்கூடங்கள் கொண்டதொழிற்பேட்டை 1996 ஆம் ஆண்டு அமைக்கப்பட்டது. அதில் 51 தொழிற்கூடங்கள் மட்டும் விற்பனை மூலம் ஒதுக்கீடு செய்யப்பட்டிருக்கிறது. மீதமுள்ள 49 ஒதுக்கீடு செய்யப்படாமல் உள்ளது. மேலும் ஆதி திராவிட தொழில் முனைவோர்களுக்கு ஈரோடு மாவட்டம் ஈங்கூரிலும் 200 தொழிற்கூடங்கள் கொண்ட தொழிற்பேட்டை 1997-லேயே அமைக்கப்பட்டது. பல ஆண்டுகளாக இத்தொழிற்கூடங்கள் ஒதுக்கீடு செய்யப்படாமல்

உள்ளது. ஆதி திராவிட மற்றும் பழங்குடி சமூகத்தில் தொழில்முனைவோர்களை ஊக்குவிக்கும் நோக்கத்தோடு சுமார் 30 ஆண்டுகளுக்கு முன் அறிமுகப்படுத்தப்பட்ட பயன்பாட்டில் இல்லாத இத்திட்டங்களுக்கு உயிரூட்ட இந்த அரசு முடிவு செய்திருக்கிறது. முதலிபாளையம் மற்றும் ஈங்கூர் தொழிற்பேட்டையில் அமைந்துள்ள தொழிற்கூடங்களை நவீன கட்டமைப்பு வசதிகளுடன் 50 கோடி ரூபாய் மதிப்பீட்டில் மேம்படுத்தப்படும் என்பதை தெரிவித்துக் கொள்ள விரும்புகிறேன். அதேபோல நம்முடைய திருச்செங்கோடு மாண்புமிகு

ஸ்டாலன் உறுப்பினர் ஈ.ஆர். ஈஸ்வரன் அவர்களுடைய கோரிக்கையின் அடிப்படையில் மாவட்ட அரசு மருத்துவமனைகள், பேருந்து நிலையங்கள் என மக்கள் அதிகம் கூடும் 100 தேர்ந்தெடுக்கப்பட்ட இடங்களில் அவர்கள் காத்திருக்கும் பொன்னான நேரத்தினை முறையாகப் பயன்படுத்தும் விதமாக சிறிய நூலகங்கள், படிப்பகங்கள் சுமார் 3 கோடி ரூபாய் மதிப்பீட்டில் அமைக்கப்படும்.

அதேபோல குமரபாளையம் ஸ்டாலன் உறுப்பினர் முன்னாள் அமைச்சர் பி. தங்கமணி பேசினார்கள். அவர் அவையிலே இல்லாவிட

டாலும் அவர் பேசுகிறபோது அவர் சொன்ன கோரிக்கையின் அடிப்படையில் மின் விபத்து ஏற்பட்டு உயிரிழப்பு இல்லாத நிலையில் 1 இலட்சம் ரூபாய் முதல் 2 இலட்சம் ரூபாயும், உயிரிழப்பு ஏற்படும்போது 5 இலட்சம் ரூபாயும் தற்போது இழப்பீடாக வழங்கப்பட்டு வருகிறது. இது 50 சதவிகிதம் உயர்த்தப்பட்டு உயிரிழப்பு இல்லாத விபத்துக்களுக்கு 1.5 இலட்சம் ரூபாய் முதல் 3 இலட்சம் ரூபாய் வரையிலும் உயிரிழப்பு ஏற்பட்டிருக்கக்கூடிய விபத்துக்களுக்கு ரூபாய் 10 இலட்சமாக உயர்த்தி வழங்கப்படும் (மேசையைத் தட்டும் பலத்த ஒலி) என்பதைத் தெரிவித்து என் உரையை நிறைவு செய்கிறேன்.

இவ்வாறு அமைச்சர் தங்கம் தென்னரசு பதிலுரையாற்றினார்.



சென்னை தெற்கு மாவட்டம், முகப்பேர் பகுதிக்குடித்தின் முன்னாள் பகுதி அவைத்தலைவர் நினைவில் வாழும் எம்.ஏ.அன்பு அவர்களின் இல்ல மணவிழா - மதுரவாயல் வடக்குப் பகுதி ஐ.டி. வீங்க் துணை அமைப்பாளர் ராஜ் கல் - பிரியதர்ஷினி ஆகியோரின் திருமணத்தை குறிச்சி இல்லத்தில் கமுக இளைஞரணி செயலாளர் - அமைச்சர் உதயநிதி ஸ்டாலின் அவர்கள் நேற்று முன்தினம் நடத்தி வைத்து மணக்கான வாழ்த்தினார். உடன் மாவட்டச் செயலாளர் - அமைச்சர் மா.சுப்பிரமணியன், அமைச்சர் டி.ஆர்.பிரஜா, காரம்பாக்கம் ககணபதி எம். எஸ்.ஏ. உள்ளிட்ட கமுக முன்னணியினர் உள்ளனர்.



விழாபுரம் மாவட்டம் செஞ்சி ஒன்றியம் கோணை ஊராட்சியில் உயர்மட்ட பாலம் கட்டுவதற்கு சிறுபான்மையினர் நலன் மற்றும் வெளிநாடு வாழ் தமிழர்கள் நலத்துறை அமைச்சர் செஞ்சி மஸ்தான் அடிக்கல் நாட்டி பணியை தொடங்கி வைத்தார். அருகில் செஞ்சி ஒன்றிய பெருந்தலைவர் விஜயகுமார், பேரூராட்சி மற்ற தலைவர் மொக்தியார் அலி மஸ்தான் ஆகியோர் உள்ளனர்.